

**ГЕНЕРАЛЕН ДОГОВОР
ЗА АНГАЖИРАЊЕ НА ПРИВРЕМЕНИ РАБОТНИЦИ**

Врз основа на Законот за Агенции за привремени вработувања составен е следниов:

ДОГОВОР

за ангажирање на привремени работници бр. 0307-

Склучен на ден _____ година,

помеѓу:

1. Агенцијата за привремени вработувања Партнер Скопје, застапувана од Раде Ненадиќ, во натамошниот текст: Агенција Партнер и
2. _____, Скопје, застапувана од _____, _____ во натамошниот текст: клиент

Член 1

Со овој Договор се уредуваат меѓусебните односи помеѓу Агенцијата Партнер и клиентот, а се однесуваат на ангажирање на привремени работници.

Член 2

Агенцијата Партнер се обврзува во секое време да ангажира привремени работници за потребите на клиентот, а во согласност со Законот за Агенции за привремени вработувања како и врз основа на добиеното писмено барање од клиентот.

Член 3

Клиентот е должен барањето за потреба од работник, во писмена форма (факс, е-пошта, или лично на рака), да го достави до Агенцијата Партнер.

Барањето треба да ги содржи сите податоци од важност за работното место: назив, работно време, работа во смени, плата, надомест за исхрана и превоз, погодностите врзани со работното место кои ги нуди работодавецот, потребните квалификации кои кандидатот треба да ги исполнува во поглед на стручна подготовка, работно искуство, познавање на странски

јазик и останати квалификации кои потенцијалните кандидати треба да ги исполнуваат.

Барањето мора да биде потпишано од одговорното лице и истото да биде заверено со печат.

Член 4

Агенцијата Партнер се обврзува дека во секој поглед ќе ги почитува барањата на клиентот наведени во барањето за потреба од работник и за потребите на клиентот ќе ангажира лица кои ги исполнуваат бараните квалификации.

Агенцијата Партнер е должна во рок од 3 работни дена по добивање на барањето за потреба од работник да го извести клиентот ако не е во можност да препорача кандидати кои ги исполнуваат бараните квалификации.

Член 5

Права и обврски на Агенцијата Партнер:

- Агенцијата Партнер го задржува правото да го замени привремениот работник или да го откаже договорот за ангажман ако оцени дека постојат услови за тоа.
- Агенцијата Партнер нема да биде одговорна пред клиентот за штетата или загубите кои ги причиниле работниците кон клиентот или трети лица.
- Пред започнување на работењето за клиентот, Агенцијата Партнер е должна да го извести привремениот работник за професионалните квалификации што се бараат во работењето како и за можните ризици што можат да произлезат како резултат на ангажирањето и за начинот на справување со нив.
- Агенцијата Партнер треба да се осигура дека клиентот при вршењето на супервизијата и управување, мора да се однесува со почит кон привремениот работник, со однос каков што има и кон постојаните работници.
- Агенцијата Партнер е должна да се однесува како добар работодавец. Во случај да дојде до неисполнување на обрските од страна на Агенцијата Партнер, а со тоа трпи процесот на работа кај клиентот, тогаш Агенцијата Партнер е должна да плати надомест на клиентот, согласно општите услови за обезбедување привремени работници.

Член 6

Права и обврски на клиентот:

- Клиентот е должен да постапува строго доверливо со сите регистрирани лични податоци за привремените работници, кои ги обезбедува Агенцијата Партнер, за и во текот на траењето на договорот за привремени вработувања.
- Пред склучувањето на договорот за привремени вработувања, клиентот е должен на Агенцијата Партнер да и достави опис на работата што ќе треба да ја врши привремениот работник; работно време; времетраење на работата; позицијата и условите за работа кои се однесуваат на привремениот работник како и предвиденото траење на договорот.
- Клиентот е должен да ја извести Агенцијата за секоја промена на адресата (седиштето), промена на името и за сите останати промени кои што ќе настанат во рок од 15 дена од денот на настанувањето на промената.
- Клиентот е должен на Агенцијата Партнер да и ги обезбеди информациите за бараните професионални квалификации на привремениот работник.
- Клиентот е одговорен за управување и надзор над работата што ја врши привремениот работник.
- Клиентот е должен да ги обезбеди просториите, опремата и орудијата во кои или со кои привремениот работникот треба да ја извршува работата за клиентот и да обезбеди инструкции за заштита на привремениот работник.
- Клиентот во однос на привремениот работник се јавува како работодавец и во таа смисла треба да ги почитува одредбите од Законот за работни односи, Законот за Агенции за привремени вработувања и Законот за заштита при работа, кои се однесуваат на заштита при работа и посебната заштита на одредена група работници.
- Ако работникот претрпи индустриска несреќа или професионално заболување, клиентот е должен веднаш да ги извести надлежните органи и да се осигура веднаш да биде составен извештај за настанот, во кој ќе бидат наведени сите факти кои се поврзани со несреќата, со што би се утврдило во кој обем несреќата е резултат на фактот дека не се превземени сите мерки за заштита од индустриска несреќа или професионално заболување.

- Клиентот има обврска да исплати надомест на привремениот работник за сите загуби кои ги имал работникот, а се резултат на настаната несреќа при извршување на работата или професионално заболување.
- Ако привремениот работник ангажиран кај клиентот е привремено отсутен од работа поради болест, тогаш Агенцијата Партнер и клиентот се договараат дали е потребна замена на тој работник, со услов привремениот работник, по неговото заздравување да се врати на работа.

Член 7

Агенција Партнер му доставува фактура на клиентот во која ќе ги пресмета сите направени трошоци, во согласност предходно постигнатата согласност со клиентот, за платата, провизијата и сл..

Член 8

Клиентот се обврзува на Агенција Партнер да и ја плати фактурата за извршената услуга најдоцна во рок од 8 (осум) дена од денот на фактурирањето. Во случај на доцнење на плаќањето, согласен е да плати законска затезна камата.

Член 9

Составен дел од овој договор се општите услови за ангажирање на привремени работници, донесени од Управниот одбор на Агенција Партнер - Скопје.

Член 10

Пред започнувањето на работното ангажирање на привремениот работник, Агенцијата Партнер и клиентот склучуваат и посебни договори за секој работник поединечно, со попрецизни податоци за видот и должината на ангажманот, работните задачи на конкретниот работник и сл..

Член 11

За се што не е предвидено со овој договор, ќе се применат одредбите од Законот за облигациони односи.

Член 12

Во случај на спор надлежен е Основен Суд во Скопје.

Член 13

Овој договор е направен во 2 (два) идентични примероци, по 1 (еден) примерок за секоја од договорните страни.

Агенција Партнер

Клиент
